

افغانستان آزاد – آزاد افغانستان

AA-AA

چو کشور نياشد تن من مباد
همه سر به سر تن به کشتن دهيم

بدین بوم و بر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Political

سیاسی

بسمل

۱۰/۰۸/۱۸



په بل واکي کې دخپلواکي جشن نیول؟؟

درنو لوستونکو!

ستاسو دارزبنتناک وخت په پام کې نیولو سره غواړم په یوڅو لنډوکړینو کې دخپلواکي په اړوند له تاسو سره دزره خواله وکړم .

هو!

یو نوي ۹۱ کاله مخکې افغانانو دغازي امان الله خان په مشري د هېواد استقلال وکاته خوماتي خورلي پرنګيان ارام نه کېښاستل، په ډول ډول توطیو یې داتل غازي امان الله خان دبدنامولو او پرزولو هڅې پیل کړې . له ګوډ ملا او ورته کسانو را نیولي دسقاو تر زویه او لا تر نن ورځې همداسې په بی رحمي سره انګرېزانو د غچ اخیستنې شرمېدلي لری و غزوله .

کله چې غازي امان الله خان دګران هېواد پرېښودو ته اړ ایستل شوله همغې شېبې څخه نوره نو زموږ خپلواکي په نسبي خپلواکي بدله او ورو ورو پسی کمزوري شوه د هېواد اداره د داسې کسانو منګولو ته ولوېده چې نه یې دغازي امان الله خان د سپېڅلوارمانونو پروا لرله او نه د پرمختګ او سرلوري کوم خیال ورسره

و ديجی کورنی په خپله اوږده دوره کې نه تنها د هېواد او ولس د بېسياتوب او هوساينې غم ونه خوړ بلکې ددی تر څنګ يې خپله مورنی ژبه هم هېره، له دفتر او دربار څخه بېخي پسي وکوچوله .

ددې کورنی دواکمني په وروستيو کې عيني حالاتو سردار محمد داود خان دې ته اړيست چې دسياسي قدرت په تر لاسه کولو سره د هېوادوالو يوڅه تمه دې ته پيدا کړي چې گواکې اوس به نو هېواد سمسوريزي رېستيا هم چې مرحوم داود خان دجوړوني او غوړوني چاري پيل کړي خو له بده مرغه چې هم پخپله يو څه سرزوری و او هم يې تر څنګ چندان حسابي خلګ نه وو را غوند کړي ځکه خو همدغو نمک حرامو ورسره جفا هم وکړه .

دلته بايددا زياته کړم چې له سردارمحمد داود خان څخه را نيولي بيا تر حامد کرزي پورې دا هر واکمن دخينو خوشباوريو يا تېروتنو له مخې تر ځان داسې کسان را ټول کړي چې ددوی د ناکامي سبب گر زېدلي دي .

د داود خان سرزوري يو پلو، څنګ ته يې دغدارانو شتون بل پلو کورنی وضعیت پېچلی کړ له دې دووستونڅو وراخوا په پرله پسي ډول دانګرېزانو توطيو هم جريان درلود په پاکستان کې دمسعود ، رباني او نورو روزنه دانګرېزانو د غچ اخيستنې دلری يوه داسې سوځونکي برخه وه چې لمبې يې ورځ تر بلې پسي لوړېږي .

سره جګړه اوپه افغانستان دروسانو يرغل ددې سبب شوچې زموږ بې گناه ولس په قاطع ډول خپل استقلال له لاسه ورکړي له همدې وخت څخه را نيولي بيا تر نن ورځې دولتي مشران له هېواد څخه بهر د نورو په خوبنه ټاکل کيږي مانا افغانستان خپلواکي نه لري نو کله چې خپلواکي نه وي جشن يې د څه لپاره ؟



قدرمنولو ستونګو!

زه نه وایم چې د خپلواکي نوم مه اخلئ او ارام وغزېږئ بلکې زه دا هیله لرم چې دنړی په گوت گوت کې دگران افغانستان دخپلواکي لپاره په سولیز ډول سره راپورته اود نورو ولسونو په ډول خپل مسلم حق واخلي .

په جرمني کې دا دلری کاله سر په سر موږ بايرن مېشتو افغانانو د خپل ایماني او وجداني مسولیت له مخې دخپلواکي اخيستلو غوښتنې کړې دي، ورم کال په مونشن ښار کې د لاریون او لوی میتنگ په ترڅ کې موږ دخپلواکي غوښتنه وکړه، تېر کال مودمونشن ښارد گڼې کونې په کوڅو کې له شتاخوسه تر مارین پلاڅه پورې داسې يو لاریون وکړ چې په سمبولیک ډول مو لاسونه په ځنځیرونو تړلي او زموږ يو شمېر نورو ملګرو توری پلاستيکي کڅوړې ددې لپاره په خپلوسرونو منډلې وي څو په لسگونو زرو المانيانو او بهرنيانو ته وښیو چې زموږ ولس اسير او هېواد مو اشغال شوی دی .

سر کال موږ کوم لاریون په پام کې نه لرو ځکه چې دزمرې ۲۸ تمه نېټه په روژه مباره کې را برابره شوه خو په جرمني کې به انګرېزي او امریکا يې سياسي نماينده گيو ته دهېواد دخپلواکي په اړوند خپل احتجاج لیکونه ور ورسوو .

ديادولو وړ ده چې د را روان سپتمبر په لمړيوکې مونشن ښار ته دوست هېوادجرمني له گوت گوت څخه گڼ شمېر افغان دوسته المانان دیوسولیز لاریون لپاره راځي دا لاریون دهغو ظالمانه بمباريو دمحمومېدو لپاره تر سره کيږي کومې چې تېر کال په کنسز ولايت کې دتېلو ټانکرونو په پلمه وشوي، نوموړي لاریون ته زه په رسمي ډول وربلل شوی يم هلته به له خیره سره دروانو حالاتو دمحمومولو ترڅنګ دهېواد دخپلواکي په اړوند هم خبرې وکړم .

کوم څه چې نن سبا دپام وړ او خورا مهم دي هغه ملي يووالی دی خپلواکي خو هسي هم نه لرو خوکه ملي يووالی ټينگ نه کړو دتجزیې خطر وجود لري، دپورنډ مخ توري خو هسي هم په ملامت کړو داخل يي سپين سترگي لمسيان غواري چې په ټټر مو اړه او گران افغانستان په شمال او جنوب وويشي . رابرت بلکويل، گالبرایت او هالبروک هغه څوک دي چې دانگرېزانو په خوښه وروڼه قومونه سره جنگوي او بېلوي يي يوگوسلاويا يي په څومره مکر ټوټه ټوټه کړه؟ دنوموړو دتورو نقشو په اړوند زموږ اتلو قلموالو ملگرو خپل کلک غبرگونونه ښودلي چې هر يو ته دتعظيم سر ټيټوم اوله پاک الله څخه غواړم چې زموږ وروڼه قومونه دتل لپاره په يوه افغانه کورنۍ کې خوندي وساتي .

مادخپل وس په اندازه ليکنې، چيغې اوناري کړې دي بيا به هم دملي يووالي، پلرني ملک گران افغانستان د آزادي، خپلواکي او سرلوري لپاره دمرگ تر پولو وخځلم تاسوکولای شئ په لاندي پتو زما فریادونه واورئ : داکست په ۱۴ مه نېټه دآزاد افغانستان - افغانستان آزاد پورتال له ما سره دملي يووالي په اړوند مرکه لرله کله چې لاندي پتي ته ورشئ بيا هلته په کيڼه خوا کې دمرکو برخه ده زما مرکه هم هلته خوندي ده :

[/http://www.afgazad.com](http://www.afgazad.com)

په لاندي پته ((سلگي ويبيپانه)) کې تاسوکولای شئ د آزادي راډيو آزادي په څپو پروگرام کې دکابل کنفرانس او رابرتبلکويل د ظالمانه او شرموونکي وړانديز په اړوند زما غبرگون واورئ :

http://www.salgay.com/Maqali+Lekany/Maqali+Lekany_ABesmal_da%20Gran%20Afghanistan%20Taghia.html

همداراز په لاندي پته ((سلگي ويبيپانه)) کې دافغانستان دکانونو او زموږ هېواد ته دنوو لومو داينېودلو په اړوند زما غبرگون د آزادي راډيو آزادي په څپو پروگرام کې اورېدلای شئ :

<http://www.salgay.com/Elan/Germany%20Bayran%20AFghan%20Community%200004.html>

ټينگ دي وي ملي يووالی

ورک او تباہ دی وي زموږ د هېواد دښمنان

دهغي ورځي په هيله چې د گران افغانستان دځمکي او اسمان واک په خپلو لاسونو کې ولرو .